

विधायक, मेयर, आयुक्त व पूर्व कैबिनेट मंत्री ने किया शिलान्यास

2.57 करोड़ रुपये के विकास कार्यों का शुभारंभ, तीन वाडों की बदलेगी तस्वीर

जगाधरी के झंडा चौक से व्यासपुर रोड तक सड़क का 1.94 करोड़ रुपये से होगा निर्माण

हरिभूमि न्यूज़ ►► यमुनानगर

नगर निगम द्वारा तीन वाडों में लगभग दो करोड़ 57 लाख 78 हजार रुपये के विकास कार्य कराए जाएंगे। शुक्रवार को मेयर सुमन बहमनी ने वार्ड दो में आयुक्त महावीर प्रसाद व पूर्व कैबिनेट मंत्री कंवरपाल के साथ मिलकर एक करोड़ 94 लाख 60 हजार की लागत से जगाधरी के झंडा चौक से वाया सिविल अस्पताल होते हुए व्यासपुर रोड तक सड़क के निर्माण कार्य का शिलान्यास किया।

इसके बाद उन्होंने विधायक घनश्याम दास अरोड़ा, पार्षद विभोर पाहुजा व किरण यादव के साथ मिलकर 63 लाख 18 हजार



यमुनानगर। नगर निगम के वार्ड दो में जगाधरी के झंडा चौक से व्यासपुर रोड तक बनने वाली सड़क का शिलान्यास करती मेयर सुमन बहमनी, आयुक्त महावीर प्रसाद व पूर्व कैबिनेट मंत्री कंवरपाल। फोटो: हरिभूमि

रुपये के तीन विकास कार्यों का शिलान्यास कर शुभारंभ किया। मेयर सुमन बहमनी ने बताया कि जगाधरी के झंडा चौक से सिविल अस्पताल होते हुए व्यासपुर रोड तक मजबूत सड़क का निर्माण किया जाएगा। यह सड़क कई जगह से क्षतिग्रस्त हो चुकी थी। जिससे स्थानीय लोगों व राहगीरों को परेशानी का सामना करना पड़ रहा

था। पार्षद अरुण कुमार व क्षेत्रवासियों की मांग पर नगर निगम द्वारा सड़क निर्माण का एस्टीमेट तैयार कर कार्य को मंजूरी दी गई। उन्होंने कहा कि यह सड़क शहर की महत्वपूर्ण सड़कों में शामिल है, जहां सिविल व निजी अस्पताल, स्कूल, लाइब्रेरी, शॉपिंग मॉल और विभिन्न व्यावसायिक संस्थान स्थित हैं। सड़क निर्माण होने से

रोजाना हजारों लोगों को बेहतर सुविधा मिलेगी। नगर निगम आयुक्त महावीर प्रसाद ने अधिकारियों को निर्माण कार्य में गुणवत्ता का विशेष ध्यान रखने के निर्देश दिए। उन्होंने कहा कि विकास कार्यों की नियमित मॉनिटरिंग की जाएगी और तय समय सीमा में कार्य पूरा कराया जाएगा। उन्होंने कहा कि नगर

वार्ड 8 में 50.20 लाख से चमकेंगी सड़कें

मेयर सुमन बहमनी ने विधायक घनश्याम दास अरोड़ा व पार्षद विभोर पाहुजा के साथ वार्ड आठ में 50.20 लाख की लागत से सड़कों के सुदृढ़ीकरण के कार्य का शिलान्यास किया। यहां 27 लाख 75 हजार की लागत से एमएलएन कॉलेज से लेकर पब्लिक हेल्थ विभाग तक सड़क व अंडरग्राउंड पाइप लाइन डालने का कार्य किया जाएगा। इसी तरह 22 लाख 50 हजार की लागत से एमएलएन कॉलेज से लेकर आहुजा हाईवेयर की दुकान तक बर्म पर टाइल व निकासी के लिए अंडरग्राउंड पाइप डालने का काम किया जाएगा। विधायक घनश्याम दास अरोड़ा ने कहा कि शहर के प्रत्येक वार्ड में विकास कार्य प्राथमिकता के आधार पर कराए जा रहे हैं।

शांति कॉलोनी में 12.93 लाख से रोड निर्माण

मेयर सुमन बहमनी ने विधायक घनश्याम दास अरोड़ा व पार्षद किरण यादव के साथ वार्ड 10 की शांति कॉलोनी में 12.93 लाख की लागत से बनने वाली सड़क का शिलान्यास किया। यह खेड़ा मंदिर से लेकर दीपक पांडे के घर से होते हुए सीएससी सेंटर तक किया जाएगा। स्थानीय लोगों ने विकास कार्यों के लिए मेयर, विधायक व नगर विगम का आभार जताया। मेयर व विधायक कहा कि लोगों को मूलभूत सुविधाएं उपलब्ध करवाना सरकार की प्राथमिकता है और आने वाले समय में भी विकास कार्यों की गति लगातार जारी रहेगी।

निगम शहर के बुनियादी ढांचे को मजबूत करने के लिए लगातार कार्य कर रहा है। पूर्व कैबिनेट मंत्री कंवरपाल ने कहा कि प्रदेश सरकार और नगर निगम मिलकर शहर के विकास को नई गति दे रहे हैं। उन्होंने कहा कि सड़कों के सुदृढ़ीकरण से लोगों को आवागमन में राहत

मिलेगी और क्षेत्र का विकास तेजी से होगा। मौके पर सहायक अभियंता मुनेश्वर भारद्वाज, सहायक अभियंता मृणाल जैयसवाल, मुख्य सफाई निरीक्षक हरजीत सिंह, कनिष्ठ अभियंता गगन संधू, अजय कुमार, भाजपा मंडल अध्यक्ष अमन सम्रुड़ आदि मौजूद रहे।



यमुनानगर। रादौर में नवनियुक्त चेयरमैन ईश्वर सिंह पलाका को सम्मानित करते स्थानीय लोग। फोटो: हरिभूमि

चेयरमैन बनने पर पलाका का अभिनंदन

■ महाराणा प्रताप पार्क एसोसिएशन के तत्वावधान में हुआ कार्यक्रम

हरिभूमि न्यूज़ ►► रादौर

भाजपा की ओर से पूर्व विधायक ईश्वर सिंह पलाका को हरियाणा सफाई कर्मचारी आयोग का चेयरमैन नियुक्त किए जाने पर शुक्रवार को उनका रादौर में स्थानीय लोगों द्वारा नागरिक अभिनंदन किया गया। महाराणा प्रताप पार्क में पार्क एसोसिएशन की ओर से स्थानीय लोगों ने उन्हें फूलमालाएं पहनाकर सम्मानित किया। इस अवसर पर नवनियुक्त चेयरमैन ईश्वर पलाका ने कहा कि सरकार द्वारा उन्हें जो

मौके पर डॉ. एससी सैनी, श्रीराम बंसल, मनोज चौधरी, संदीप सैनी, विकास सचदेवा, सुभाष प्रजापत, मनजीत पंजेटा, चारूल वशिष्ठ, दारी मनचंदा, मास्टर सुभाष कांबोज, दीपक रोहिला, समय सिंह सांगवान, विनोद पुजारा, सतीश सैनी, मास्टर कृष्ण आर्य, बोबी झांव, डॉ. गुरदीप शर्मा, राजू गुप्ता, विनोद सिंगला, मोहनलाल अरोड़ा, देवीश्याल अरोड़ा, कुलदीप सैनी आदि मौजूद रहे।

बिजली गिरने से नष्ट हुए हजारों के विद्युत उपकरण

हरिभूमि न्यूज़ ►► रादौर

वीरवार देर रात आए आंधी-तूफान के चलते आसमानी बिजली गिरने से रादौर के एक व्यक्ति के घर में रखे हजारों रुपये के बिजली के उपकरण नष्ट हो गए।

सौभाग्य से आसमानी बिजली गिरने से घर में सो रहे परिवार के लोग किसी तरह बच गए। घर में आसमानी बिजली गिरने से हुए धमाके के बाद घर में सो रहे परिवार के लोग किसी तरह घर से बाहर निकलने में कामयाब रहे। जिसके बाद आसपास पड़ोस के लोग मौके पर पहुंचे और मामले की जानकारी ली।



कसबे की डाकखाना गली में रहने वाले अनिकेत कुमार ने बताया कि वीरवार की रात को लगभग साढ़े 10 बजे वह अपने परिवार के साथ घर पर था। इसी दौरान आंधी-तूफान आया और तेज आवाज से आसमानी बिजली कड़की। तभी धमाके के साथ

आसमानी बिजली उनके घर में गिरी। जिससे घर में रखा इनवर्टर, एसी, दो पंखे, बिजली के सभी बोर्ड, बल्ब व अन्य बिजली के उपकरण नष्ट हो गए। जिससे उन्हें हजारों रुपये का नुकसान हुआ है। उन्होंने प्रशासन से उन्हें मुआवजा दिलवाए जाने की मांग की है।

शिक्षण पद्धति के साथ शिक्षकों की समस्याओं पर मंथन

स्टार वे स्कूल खुर्दी में संपन्न हुई अध्यापक कार्यशाला

हरिभूमि न्यूज़ ►► यमुनानगर

स्टार वे वरिष्ठ माध्यमिक विद्यालय खुर्दी में चल रही तीन दिवसीय अध्यापक कार्यशाला का समापन हो गया। कार्यशाला में विद्यालय के सभी अध्यापकों ने भाग लिया तथा सभी ने अपनी शिक्षण पद्धति का प्रयोग कर नई तकनीक के साथ अध्यापकों को पढ़ाकर दिखाया। पढ़ाई के साथ-साथ सभी ने विभिन्न विषयों जैसे असंतुष्ट अध्यापक, असंतुष्ट विद्यार्थी, पर्यावरण और हम, टेक्नोलॉजी,



यमुनानगर। स्टार वे स्कूल खुर्दी में आयोजित कार्यशाला के दौरान विचार सांझा करते वक्ता। फोटो: हरिभूमि

अच्छा विद्यार्थी, अच्छा अध्यापक, वातावरण आदि विषयों पर अपने वक्तव्य रखे। अध्यापिका यशिका खेड़ा ने पर्यावरण पर चिंता व्यक्त करते हुए बताया कि हम सभी इस पर्यावरण की एक अटूट कड़ी हैं और

हम इसे खुद गंदा कर रहे हैं। खुले में प्लास्टिक डाल रहे हैं तथा उसे जला रहे हैं। जिससे भयंकर परिणाम सामने आ रहे हैं। हमें इसको रोकने के लिए अधिक से अधिक पेड़ लगाकर पर्यावरण को शुद्ध करना

चाहिए। असंतुष्ट अध्यापक के बारे में इशू शर्मा ने अध्यापकों की समस्याओं के बारे में अवगत कराया कि आज किस प्रकार विद्यार्थी पढ़ाई से जी चुरा रहे हैं और अभिभावकों की बात भी नहीं मानते। उन्होंने इसके सुझाव दिए कि किस प्रकार हम इस समस्या से निजात पा सकते हैं। किस प्रकार अध्यापकों द्वारा बच्चों को सुझाव दिए जाएं कि वह अपने अभिभावकों और समाज से जुड़कर अच्छे कार्य कर सकें। शिक्षण पद्धति में प्रीती चौहान ने ग्लोब को अच्छी प्रकार प्रदर्शित कर सभी को चर्चित किया तथा सुनीता सैनी ने हिंदी में अपनी शिक्षण पद्धति द्वारा सभी को हैरान किया। इसी तरह गणित प्रवक्ता विजय कुमार ने बच्चों को आने वाली समस्याओं के बारे में अवगत

कराया। उन्होंने बताया कि 9वीं से 12वीं के बच्चों में पिछली कक्षाओं के आधार के अनुसार क्या समस्याएं आती हैं और आठवीं तक पढ़ने वाले अध्यापकों को नई तकनीक के साथ पढ़ाने पर जोर दिया। प्रधानाचार्या दीप माला कांबोज ने वर्कशॉप के अंत में सभी अध्यापकों का धन्यवाद किया कि उन्होंने लगातार तीन दिन तक इस वर्कशॉप में पूरे जोश के साथ भाग लिया और सभी ने अपनी-अपनी शिक्षण विधियों को दर्शाया। विद्यालय के अध्यक्ष जोगिंदर सिंह ने इस पूरे वर्कशॉप पर नजर रखी तथा हर एक अध्यापक के कार्य को जांचा और उन्हें और अधिक मेहनत के द्वारा तथा शिक्षण सहायक उपकरण के माध्यम से पढ़ाने पर जोर दिया।

शादी का झांसा देकर युवती के साथ किया दुष्कर्म

यमुनानगर। व्यासपुर थाना क्षेत्र के एक गांव से युवक ने शादी का झांसा देकर युवती के साथ दुष्कर्म किया। बाद में आरोपी ने युवती को शादी करने से मना कर दिया। पुलिस ने युवती को शिकायत पर आरोपी युवक के खिलाफ केस दर्ज कर कार्रवाई शुरू कर दी। जानकारी के अनुसार व्यासपुर थाना क्षेत्र के एक गांव निवासी 22 वर्षीय युवती ने महिला पुलिस थाने में दी शिकायत में बताया कि उसकी हर्ष के साथ दोस्ती थी। इसके बाद वह उसे शादी करने के लिए बोले लगा। वह आरोपी की बातों में आ गई। गत 21 अप्रैल को आरोपी ने उसे मिलने के लिए बुलाया। जब वह आरोपी से मिलने के लिए गई तो आरोपी उसे सादेरा थाना क्षेत्र के एक होटल में लेकर गया। जहां आरोपी ने उसे शादी का झांसा देकर उसके साथ दुष्कर्म किया। पीड़िता ने बताया कि आरोपी ने उसे नशीला पदार्थ देकर भी उसके साथ गलत काम किया। जब उसने आरोपी को शादी के करने के लिए बोला तो आरोपी ने उसे शादी करने से मना कर दिया। जब उसने इस बात का विरोध किया तो आरोपी ने उसे जान से मारने की धमकी दी। परेशान होकर उसने आरोपी के खिलाफ पुलिस में शिकायत दी। पुलिस ने मामले की जांच के बाद आरोपी हर्ष के खिलाफ केस दर्ज कर कार्रवाई शुरू कर दी।

गांव जयपुर से चोर उठा ले गए कंबाइन की दो बैटरियां

रादौर। गांव जयपुर से चोर एक ग्रामीण की कंबाइन से दो बैटरियां चुरा ले गए। पुलिस ने शिकायत के आधार पर अज्ञात चोरों के विरुद्ध चोरी का मामला दर्ज कर लिया है। गांव जयपुर निवासी अमित कुमार ने पुलिस को दी शिकायत में बताया कि वह ग्राइवेट नौकरी करता है और उसके पास एक कंबाइन है। उसने अपनी कंबाइन को अपने घर में खड़ा किया था। रात के समय अज्ञात लोगों ने उसकी कंबाइन से 2 बैटरियां चुरा लीं। अगले दिन जब वह अपने घर में गया तो उसने कंबाइन से बैटरियां को गायब पाया। उसने अपनी कंबाइन की बैटरियों की आसपास काफ़ी तलाश की। लेकिन बैटरियां का कोई सुराग नहीं लगा। पुलिस ने शिकायत के आधार पर अज्ञात चोरों के विरुद्ध चोरी का मामला दर्ज किया है।



महाराणा प्रताप चौक से चांदपुर बाईपास तक चला कब्जा हटाओ अभियान

नगर निगम ने बाईपास रोड से हटवाया अतिक्रमण, सामान किया जब्त

दोबारा अतिक्रमण करने पर कड़ी कार्रवाई की दी चेतावनी, कूड़ा फैलाने वालों को भी चेताया

हरिभूमि न्यूज़ ►► यमुनानगर

नगर निगम की टीम ने शुक्रवार को बाईपास रोड पर अतिक्रमण हटाओ अभियान चलाया। अभियान के तहत महाराणा प्रताप चौक से चांदपुर बाईपास तक सड़क किनारे किए गए अस्थायी कब्जा, साइन बोर्ड व अन्य अतिक्रमण को हटाय़ा गया। कार्रवाई के दौरान सड़क तक फैले सामान को निगम की टीम ने जब्त किया और दोबारा सामान रखने पर बड़ी कार्रवाई करने की चेतावनी दी। यह कार्रवाई नगर निगम आयुक्त



यमुनानगर। बाईपास रोड से अतिक्रमण हटवाती नगर निगम की टीम। इस दौरान टीम ने सड़क पर रखे सामान को भी जब्त किया।

महावीर प्रसाद के निर्देशों पर सफाई निरीक्षक सुशील शर्मा की टीम द्वारा की गई। नगर निगम आयुक्त महावीर प्रसाद के निर्देशों पर जोन

एक में मुख्य सफाई निरीक्षक हरजीत सिंह व जोन दो में मुख्य सफाई निरीक्षक विनोद बेनीवाल के नेतृत्व में टीमें गठित की गई हैं। जो

नियमित सिंगल यूज प्लास्टिक, अतिक्रमण, खुले में गंदगी फैलाने वालों व कचरे में आग लगाने वालों पर कार्रवाई कर रही है।

शुक्रवार को जोन दो में मुख्य सफाई निरीक्षक विनोद बेनीवाल के मार्गदर्शन में सफाई निरीक्षक सुशील शर्मा व होमगार्ड के जवानों के

जवानों की टीम महाराणा प्रताप चौक पर पहुंची। टीम ने बाइपास रोड पर सड़क किनारे किए अतिक्रमण को हटाना शुरू किया।

टीम की इस कार्रवाई को देखकर दुकानदारों ने स्वयं अपना सामान उठाकर दुकानों के भीतर रखना शुरू किया। टीम ने सड़क किनारे अवैध रूप से साइन बोर्ड, होर्डिंग व दुकानों के सामान को उठाकर निगम के वाहन में लोड किया। सफाई निरीक्षक सुशील शर्मा ने बताया कि बाईपास रोड शहर का सबसे व्यस्त जगह है, जहां दिनभर वाहनों की आवाजाही बनी रहती है। अतिक्रमण होने के कारण अक्सर मार्ग जाम की स्थिति पैदा हो जाती थी। इससे वाहन चालकों, राहगीरों और अन्य नागरिकों को परेशानी का सामना करना पड़ता था। निगम की टीम ने दुकानदारों को स्पष्ट चेतावनी दी कि यदि दोबारा सड़क किनारे अतिक्रमण किया गया तो उनके खिलाफ नियमानुसार सख्त कार्रवाई की जाएगी।

फोटो : हरिभूमि

खबर संक्षेप

शहजादपुर में शुरू हुई सूरजमुखी की खरीद
शहजादपुर। अनाज मंडी में सूरजमुखी की सरकारी खरीद विधिवत रूप से शुरू कर दी गई है। इस अवसर पर मार्केट कमेटी शहजादपुर के अध्यक्ष गोपाल मित्तल, वाईस चेयरमैन जगदीप राणा, सचिव एवं कार्यकारी अधिकारी अनिल पाल तथा हैफेड खरीद एजेंसी शहजादपुर की प्रतिनिधि गुरविन्द्र कौर मौजूद रहे। चेयरमैन गोपाल मित्तल ने बताया कि सरकार द्वारा सूरजमुखी की फसल के लिए 7721 रुपये प्रति क्विंटल न्यूनतम समर्थन मूल्य (एमएसपी) निर्धारित किया गया है, जिसके तहत किसान अपनी फसल अनाज मंडी में बेच सकते हैं। खरीद प्रक्रिया को पारदर्शी एवं सुचारु ढंग से संचालित करने के लिए मंडी प्रशासन द्वारा सभी आवश्यक प्रबंध किए गए हैं।

पुलिस ने 10 सेवानिवृत्त अधिकारियों को दी विदाई अंबाला। अंबाला पुलिस द्वारा पुलिस ऑफिसर इंस्टीट्यूट, अम्बाला शहर में सेवानिवृत्त अधिकारियों एवं कर्मचारियों के सम्मान में विशेष विदाई समारोह आयोजित किया गया। कार्यक्रम का उद्देश्य विभाग में वर्षों तक कर्तव्यनिष्ठा और सेवा भाव से कार्य करने वाले पुलिसकर्मियों को सम्मानित करना था। इस समारोह में उप पुलिस अधीक्षक जगदीर सिंह के नेतृत्व में पुलिस विभाग के वरिष्ठ अधिकारियों और कर्मचारियों ने भाग लिया।

संगठन की विचारधारा को घर घर पहुंचाएंगे कार्यकर्ता : देवेंद्र मुलाना। राजीव गांधी पंचायती राज संगठन के नवनियुक्त जिला अध्यक्ष वीर देवेंद्र सिंह ने पदभार ग्रहण कर संगठन को मजबूती प्रदान करने और जनहित की विचारधारा को घर-घर तक पहुंचाने का संकल्प लिया। इस अवसर पर उन्होंने कांग्रेस के शीर्ष नेतृत्व एवं वरिष्ठ नेताओं का आभार व्यक्त किया। वीर देवेंद्र सिंह ने संगठन के राष्ट्रीय अध्यक्ष डॉ. सुनील पंवार, सांसद दीपेंद्र सिंह हुड्डा, सांसद वरुण चौधरी, प्रदेश अध्यक्ष फोम लाल, विधायक पूजा चौधरी का धन्यवाद करते हुए कहा कि वरिष्ठ नेताओं ने उन पर जो विश्वास जताया है, वह उनके लिए सम्मान के साथ-साथ बड़ी जिम्मेदारी भी है।

तकनीकी शिक्षा के जरिए युवाओं को मिलेंगे रोजगार के अवसर : अश्वनी

■ शैक्षणिक सत्र 2026-27 के लिए विभिन्न ट्रेडों में प्रवेश प्रक्रिया 2 जून से शुरू होगी

हरिभूमि न्यूज ►► बराड़ा

राजकीय औद्योगिक प्रशिक्षण संस्थान (आईटीआई) बराड़ा एट होली में शैक्षणिक सत्र 2026-27 के लिए विभिन्न ट्रेडों में प्रवेश प्रक्रिया 2 जून से शुरू होगी। इच्छुक अभ्यर्थी 15 जून 2026 तक ऑनलाइन आवेदन कर सकेंगे। कक्षा 10वीं और 12वीं के परीक्षा परिणाम घोषित होने के बाद युवाओं का रुझान तकनीकी एवं कौशल आधारित

पुलिस टीम ने नशा विरोधी अभियान के तहत दो तस्करों पर 13 ग्राम हेरोइन सहित कसा शिकंजा
बराड़ा। पुलिस द्वारा जिले में चलाए जा रहे नशा विरोधी अभियान के तहत बड़ी कार्रवाई करते हुए पुलिस ने दो नशा तस्करों को 13 ग्राम हेरोइन सहित गिरफ्तार किया है। पुलिस की इस कार्रवाई को "नशामुक्त अम्बाला" अभियान के तहत नशा तस्करों के खिलाफ एक और बड़ा प्रहार माना जा रहा है। पुलिस अधीक्षक अम्बाला के दिशा-निर्देशों पर थाणा पुलिस ने जांच अधिकारी उप निरीक्षक कुशलपाल के नेतृत्व में गुप्त सूचना के आधार पर यह कार्रवाई की। पुलिस ने नशीले पदार्थों की तस्करी के नेटवर्क को तोड़ते हुए दोनों आरोपियों के खिलाफ एनडीपीएस एक्ट के तहत मामला दर्ज किया है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फोन : 9253681010, 9253681005

सांसद वरुण चौधरी ने दिया था 31 मई को धरना देने का अल्टीमेटम
मारकंडा में डीसिल्टिंग कार्य शुरू
मानसून से पहले राहत की उम्मीद

लंबे समय से मारकंडा नदी की सफाई नहीं होने के कारण उसमें भारी मात्रा में जमा हो गई थी सिल्ट, मिट्टी और रेत

हरिभूमि न्यूज ►► मुलाना

गांव हेमा माजरा के पास से गुजर रही मारकंडा नदी में सिंचाई एवं जल संसाधन विभाग द्वारा डीसिल्टिंग (सफाई) का कार्य शुरू कर दिया गया है। लंबे समय से नदी की सफाई नहीं होने के कारण उसमें भारी मात्रा में सिल्ट, मिट्टी और रेत जमा हो गई थी, जिससे नदी की जल वहन क्षमता लगातार कम होती जा रही थी। इसका सबसे बड़ा असर बरसात के दिनों में देखने को मिलता था, जब नदी का पानी ओवरफ्लो होकर आसपास के गांवों और खेतों में घुस जाता था। ग्रामीणों और किसानों के अनुसार हर वर्ष मानसून के दौरान गांव हेमा माजरा सहित आसपास के क्षेत्रों में जलभराव और बाढ़ जैसी स्थिति



मुलाना। मारकंडा नदी में खुदाई का कार्य करते हुए जेसीबी।

विधानसभा में भी गूंज चुका है प्रदेश की नदियों में जमा रेत का मुद्दा

गौरतलब है कि मारकंडा नदी में जमा रेत और सिल्ट को हटाने का मुद्दा लंबे समय से राजनीतिक और सामाजिक स्तर पर उठता रहा है। विधायक पूजा चौधरी इस विषय को विधानसभा में उठा चुकी हैं। वहीं सांसद वरुण चौधरी ने भी सरकार को घेरते हुए 31 मई को मारकंडा नदी पर धरना देने की चेतावनी दी थी। माना जा रहा है कि बढ़ते जनदबाव और जनहित को देखते हुए सरकार ने अब तेजी दिखाते हुए नदी की सफाई का कार्य शुरू करवाया है। ग्रामीणों और किसानों ने इस पहल का स्वागत करते हुए उम्मीद जताई है कि इस बार बरसात में उन्हें पिछले वर्षों जैसी परेशानी का सामना नहीं करना पड़ेगा।

बन जाती थी। खेतों में खड़ी फसलें पानी में डूबकर खराब हो जाती थीं, जिससे किसानों को लाखों रुपये का नुकसान उठाना पड़ता था। कई बार ग्रामीणों के घरों तक पानी पहुंच जाता था, जिससे घरेलू सामान खराब होने के साथ-साथ लोगों को आवागमन में भी भारी परेशानी का सामना करना पड़ता था। ग्रामीणों

का कहना है कि नदी में जमा सिल्ट के कारण पानी का बहाव बाधित हो गया था और थोड़ी सी अधिक बारिश होने पर पानी गांवों की ओर रुख कर लेता था। इसी गंभीर समस्या को देखते हुए सिंचाई एवं जल संसाधन विभाग ने अब युद्ध स्तर पर डीसिल्टिंग कार्य शुरू किया है। विभाग द्वारा डेडर प्रक्रिया के माध्यम से यह कार्य कराया जा रहा है। मौके पर पोकेलेन मशीन, जेसीबी और टिप्पों की मदद से नदी में जमा मिट्टी, सिल्ट और रेत को हटाया जा रहा है। विभाग का कहना है कि इससे नदी का बहाव सुचारू

फोटो : हरिभूमि

भाजपा प्रदेश अध्यक्ष गुप्ता ने राणा के पिता के निधन पर जताया दुख

हरिभूमि न्यूज ►► अंबाला

भारतीय जनता पार्टी की नवनियुक्त प्रदेश अध्यक्ष डॉ. अर्चना गुप्ता शुक्रवार को अंबाला में जिला अध्यक्ष मंदीप राणा के आवास पहुंचीं। यहां उन्होंने भाजपा जिला अध्यक्ष मंदीप राणा के पिता स्वर्गीय राजकुमार राणा के निधन पर गहरा शोक व्यक्त किया। डॉ. गुप्ता ने शोक संतप्त परिवार से मुलाकात कर शोक संतप्त परिवारजनों को सांत्वना दी। इस दौरान उन्होंने दिवंगत आत्मा की शांति के लिए भगवान से प्रार्थना की और कहा कि इस दुख की घड़ी में पूरा भाजपा परिवार राणा परिवार के साथ खड़ा है। उन्होंने ईश्वर से प्रार्थना की कि दिवंगत आत्मा को अपने श्रीचरणों में स्थान दें और परिवार को इस अपूरणीय क्षति



अंबाला। जिलाध्यक्ष मनदीप राणा के घर शोक व्यक्त करने पहुंची प्रदेशाध्यक्ष डॉ. अर्चना गुप्ता।

को सहन करने की शक्ति प्रदान करें। इस मौके पर भाजपा के पूर्व जिला अध्यक्ष जगमोहन, डॉ. संजय शर्मा तथा भाजपा नेता रितेश गोयल सहित कई पार्टी पदाधिकारी और कार्यकर्ता मौजूद रहे।



छात्रा प्रिया शर्मा ने ऑल इंडिया कराटे चैंपियनशिप में जीता स्वर्ण पदक

बराड़ा। सुखपाल सौनिवर सेकेंडरी स्कूल उगाला की छात्रा प्रिया शर्मा ने जम्मू में आयोजित ऑल इंडिया कराटे चैंपियनशिप में शानदार प्रदर्शन करते हुए अंडर-15 वर्ग में गोल्ड मेडल जीतकर विद्यालय, क्षेत्र और अपने अभिभावकों का नाम रोशन किया है। प्रतियोगिता से विजयी होकर विद्यालय पहुंचने पर छात्रा का जोरदार स्वागत किया गया। इस दौरान शिक्षकों और विद्यार्थियों ने तालियों की गड़गड़ाहट के बीच प्रिया की उपलब्धि का स्वागत किया। विद्यालय के प्राचार्य सरदार हरपाल सिंह ने प्रिया की सफलता पर प्रसन्नता व्यक्त करते हुए कहा कि यह उपलब्धि उसकी कठिन मेहनत, अनुशासन और समर्पण का परिणाम है।



सस्टेनेबल एग्रीकल्चर के लिए डीलर-इंडस्ट्री पार्टनरशिप को मजबूत बनाने पर हुआ जागरूकता कार्यक्रम

अंबाला। एगो केम फेडरेशन ऑफ इंडिया (एसीएफआई) ने आज पंजाब और हरियाणा के एग्री डीलर्स और डिस्ट्रीब्यूटर के लिए एक जागरूकता एवं संवाद कार्यक्रम आयोजित किया। कार्यक्रम का उद्देश्य टिकाऊ (सस्टेनेबल) और वैज्ञानिक खेती को बढ़ावा देने के लिए एगोकेमिकल उद्योग और वैमल पार्टनर्स के बीच सहयोग को मजबूत करना था। "सस्टेनेबल एग्रीकल्चर के लिए डीलर-इंडस्ट्री पार्टनरशिप को मजबूत बनाना" विषय पर आयोजित इस कार्यक्रम में जिम्मेदार उत्पादक उद्योग, किसानों में जागरूकता, स्टैवर्टशिप इनिशिएटिव्स तथा बदलती नियामकीय अपेक्षाओं के बीच सुरक्षित कृषि पद्धतियों जैसे महत्वपूर्ण विषयों पर चर्चा की गई। भारतीय एगोकेमिकल उद्योग का प्रतिनिधित्व करने वाले गैर-लाभकारी संगठन एसीएफआई द्वारा शुक्रवार को चंडीगढ़ में इस कार्यक्रम का आयोजन किया गया। डायरेक्टर जनरल कल्याण गोस्वामी ने कहा, "एग्री डीलर्स और डिस्ट्रीब्यूटर्स किसानों के साथ पहला संपर्क बिंदु होते हैं और इसलिए किसानों को एगोकेमिकल्स के वैज्ञानिक और संतुलित उपयोग के लिए मार्गदर्शन देने में उनकी महत्वपूर्ण भूमिका होती है।

मुख्यमंत्री ने स्वास्थ्य विभाग से जुड़ी नौ परियोजनाओं का किया उद्घाटन

14,007 करोड़ रुपये हुआ स्वास्थ्य सेवाओं का बजट: सीएम

प्रदेश के सभी जिला अस्पतालों में शुरू हुए स्वस्थ नारी-सशक्त परिवार महिला क्लीनिक

हरिभूमि न्यूज ►► अंबाला

मुख्यमंत्री नायब सिंह सैनी ने शुक्रवार को पंचकूला में आयोजित राज्य स्तरीय कार्यक्रम के दौरान वीडियो कॉन्फ्रेंसिंग के माध्यम से प्रदेशभर में स्वास्थ्य सेवा से जुड़ी 105 करोड़ रुपये से अधिक लागत की 9 महत्वपूर्ण परियोजनाओं का



अंबाला। परियोजनाओं का उद्घाटन करते हुए मुख्य अतिथि।

उद्घाटन एवं शिलान्यास किया। इसी क्रम में जिला नागरिक अस्पताल अंबाला शहर में भी कार्यक्रम आयोजित किया गया,

जिसमें नारायणगढ़ की विधायक शैली चौधरी, पूर्व विधायक डॉ. पवन सैनी तथा उपायुक्त अजय सिंह तोमर विशेष रूप से उपस्थित

एसडीओ पर कर्मचारियों ने लगाया धमकाने का आरोप



बराड़ा। प्रदर्शन करते हुए बिजली कर्मचारी।

फोटो : हरिभूमि

तीसरे दिन भी जारी रहा बिजली कर्मचारियों का विरोध प्रदर्शन

हरिभूमि न्यूज ►► बराड़ा

अनुबंध विद्युत कर्मचारी संघ (भारतीय मजदूर संघ से संबंधित) का विरोध प्रदर्शन शुक्रवार को तीसरे दिन भी सब डिवीजन बराड़ा परिसर में जारी रहा। प्रदर्शन की अध्यक्षता सब डिवीजन अध्यक्ष दिनेश कांबोज ने की, जबकि मंच संचालन मनीष सांगवान द्वारा किया गया। कर्मचारियों ने आरोप लगाया कि विरोध प्रदर्शन के दौरान एसडीओ बराड़ा ने यूनियन पदाधिकारियों को कार्यालय में बुलाकर धरना समाप्त न करने पर एफआईआर दर्ज कराने और सख्त कार्रवाई की धमकी दी। यूनियन नेताओं का कहना है कि शांतिपूर्ण तरीके से अपनी मांगें रखना कर्मचारियों का संवैधानिक और यूनियन अधिकार है, लेकिन विभागीय अधिकारी बातचीत करने के बजाय दबाव की राजनीति कर रहे हैं। प्रदर्शनकारी कर्मचारियों ने कहा कि बिजली विभाग में फील्ड स्टाफ की भारी कमी के कारण आम जनता और कर्मचारियों दोनों को

परेशानियों का सामना करना पड़ रहा है। संगठन की मुख्य मांग है कि कार्यालयों में बैठे तकनीकी कर्मचारियों को फील्ड में भेजा जाए ताकि बिजली व्यवस्था सुचारु रूप से चल सके और उपभोक्ताओं को राहत मिले। यूनियन पदाधिकारियों ने आरोप लगाया कि केवल दो घंटे के सांकेतिक विरोध प्रदर्शन पर बैठे कर्मचारियों को ड्यूटी से अनुपस्थित दिखाना और पदाधिकारियों के खिलाफ एफआईआर की बात करना कर्मचारी हितों का दमन है। संगठन ने इस कार्रवाई की कड़ी निंदा करते हुए कहा कि प्रशासन को टकराव की बजाय बातचीत के जरिए समस्या का समाधान निकालना चाहिए। कर्मचारियों ने कहा कि यदि उनकी मांगों को अनदेखा किया गया तो आंदोलन को और तेज किया जाएगा। प्रदर्शन में जिला संगठन मंत्री अशोक कुमार, शाहजादपुर सब यूनिट अध्यक्ष कमल, जिला अध्यक्ष मनोज सैनी, जिला उपाध्यक्ष राकेश, जिला सचिव संदीप सैनी, कोषाध्यक्ष रोहित, सह-कोषाध्यक्ष प्रदीप सहित बड़ी संख्या में कर्मचारी मौजूद रहे।

प्रदेश के ग्रामीण ट्यूबवेल ऑपरेटर का बढ़ा वेतन, अब मिलेंगे 18501

राज्य के करीब आठ हजार कर्मचारी को मिलेगा लाभ

हरिभूमि न्यूज ►► बराड़ा

प्रदेश के श्रम विभाग ने ग्रामीण जलकर्मियों के बढ़े हुए न्यूनतम वेतन को लागू करने के संबंध में महत्वपूर्ण दिशा-निर्देश जारी कर दिए हैं। श्रम आयुक्त हरियाणा की ओर से विकास व पंचायत विभाग को भेजे गए आधिकारिक पत्र में यह पूरी तरह स्पष्ट कर दिया गया है कि ट्यूबवेल ऑपरेटरों को अब 'कुशल' श्रेणी में माना जाएगा और इसी आधार पर उन्हें बढ़ा हुआ वेतन दिया जाएगा। सरकार के इस फैसले



बराड़ा। जानकारी देते जिला महासचिव मलकीत सिंह, जिला प्रधान सोहन लाल।

से राज्य के करीब 8,000 ग्रामीण जलकर्मियों को सीधे तौर पर लाभ मिलने का रास्ता साफ हो गया है। इस नई व्यवस्था के लागू होने से जलकर्मियों के मासिक मानदेय में एक बड़ा उछाल आएगा। जहां पहले

ग्रामीण जलकर्मियों को मात्र 13,346 रुपये मासिक वेतन मिलता था, वहीं अब कुशल श्रेणी में शामिल होने के बाद उन्हें हर महीने 18 हजार 501 रुपये वेतन के रूप में मिलेंगे।

पात्रों को योजना का समयबद्ध लाभ सुनिश्चित करवाएं अधिकारी: एडीसी

दयालु-2 योजना के तहत मामलों की हुई समीक्षा बैठक

हरिभूमि न्यूज ►► अंबाला

अतिरिक्त उपायुक्त विराट ने आज अपने कार्यालय के सभागार में हरियाणा सरकार द्वारा संचालित दीन दयाल उपाध्याय अंत्योदय परिवार सुरक्षा योजना द्वितीय (दयालु-2) के दृष्टिगत जिला स्तरीय बैठक की अध्यक्षता करते हुए योजना के तहत रखे गए मामलों की विस्तार से समीक्षा की तथा संबंधित अधिकारियों को आवश्यक दिशा-निर्देश दिए। अतिरिक्त उपायुक्त ने



अंबाला। बैठक में भाग लेते हुए अधिकारीगण।

फोटो : हरिभूमि

संबंधित से दयालु-2 योजना के तहत प्राप्त हुए आवेदनों की विस्तार से जानकारी हासिल की। बैठक में कमेटी द्वारा विचार-विमर्श कर नियमानुसार योजना के लाभ हेतु

13 आवेदन स्वीकृत किए गए। अतिरिक्त उपायुक्त विराट ने कहा कि हरियाणा सरकार द्वारा शुरू की गई दयालु-2 एक महत्वपूर्ण योजना है।

रहे। कार्यक्रम में सिविल सर्जन डॉ. रेणु बेरी ने अतिथियों का स्वागत करते हुए उन्हें पर्यावरण संरक्षण का संदेश देने के लिए पौधे भेंट किए। मुख्यमंत्री ने अपने संबोधन में कहा कि प्रदेश सरकार आमजन की आधुनिक और बेहतर स्वास्थ्य सुविधाएं उपलब्ध कराने के लिए लगातार कार्य कर रही है। उन्होंने बताया कि इस वर्ष स्वास्थ्य सेवाओं के बजट को बढ़ाकर 14,007 करोड़ रुपये किया गया है, जो पिछले वर्षों की तुलना में लगभग पांच गुना अधिक है। इस मौके पर मुख्यमंत्री ने कहा कि प्रदेश के सभी जिला नागरिक अस्पतालों में स्वस्थ नारी-सशक्त परिवार महिला क्लीनिक शुरू किए गए हैं, जहां महिलाओं को स्वास्थ्य परामर्श, टीकाकरण तथा अन्य सुविधाएं एक ही स्थान पर मिलेंगी। इसके साथ ही अमृत फार्मसी स्टोर की स्थापना से लोगों को सस्ती दवाइयों का लाभ मिलेगा। जिला स्तर पर जिन परियोजनाओं का उद्घाटन किया गया उनमें चांदसोली प्राथमिक स्वास्थ्य केंद्र, मच्छौड़ा, बनौदी और रायवाली उप स्वास्थ्य केंद्रों के नवनिर्मित भवन शामिल हैं। इसके अलावा अंबाला शहर के नागरिक अस्पताल में महिला क्लीनिक का उद्घाटन और अमृत फार्मसी स्टोर का शिलान्यास भी किया गया।